

الواح الصنادید

جناب پروفیسر محمد اسلم، شعبہ تاریخ پنجاب یونیورسٹی، لاہور

لاہور۔ راولپنڈی روڈ پر لاہور سے ۸۴ میل کے فاصلے پر لالہ موسیٰ ایک مشہر قصبہ ہے۔ قصبے میں داخل ہونے سے دو قرلانگ، قبل سڑک کے دائیں کنارے ایک یورڈ نصب ہے جس پر تیر کا نشان بنا ہوا ہے اور اُس کے اوپر ”آخر آرام گاہ ملکہ موسیقی روشن آرکائیو جوہر چوہدری احمد خان“ مرقوم ہے سڑک سے ذرا ہٹ کر ایک چھوٹے سے باغ میں ایک خوبصورت گنبد کے نیچے ملکہ موسیقی اور اُن کے شوہر نامدار محو خواب ابدی ہیں۔

روشن آراہ بیگم کا اصلی نام وحید النساء تھا اور وہ نبدالوجہ خاں کی بیٹی اور استاد عبدالکریم خاں ”سنگیت رتن“ کی شاگردہ تھیں۔ مرحومہ موسیقی میں کیرانہ گھرانے کی نایبندگی کرتی تھیں اور خیال، ٹھری اور میاں کو ملہا رہا نے میں خاص مہارت رکھتی تھیں۔ اُن کا انتقال ۵ دسمبر ۱۹۸۲ء کو ۶۲ سال کی عمر میں ہوا۔ اُن کے سوچ ہزار پر یہ عبارت کندہ ہے:

یا اللہ بسم اللہ الرحمن الرحیم یا محمد
 قل هو اللہ احد • اللہ الصمد • لم یولد ولم یولد
 ولم یکن له کفواً احد •

مرقدِ ملکہ موسیقی

روشن آراء بیگم زوجہ چوہدری احمد خاں مرحوم

تاریخ وفات ۱۸ صفر المظفر ۱۳۰۳ھ

مطابق ۵ دسمبر ۱۹۸۲ء

مثل ایوان سحر مرقد فروداں ہوترا

نور سے معمور یہ خاکِ شہبستاں ہوترا

چوہدری احمد خاں بمبئی پولیس میں ڈی ایس پی تھے اور وہیں ۱۹۳۲ء میں

ان کا عقد روشن آراء بیگم سے ہوا تھا۔ چوہدری صاحب نے اپنی اہلیہ کے فن پر

ایک کتاب بھی لکھی تھی۔ ان کا انتقال ۲ جولائی ۱۹۷۳ء کو ہوا تھا۔

مسلم ٹاؤن لاہور کے قبرستان میں تہر و سالک کی قبریں ہیں۔ جن دنوں میں نے

سالک مرحوم کی قبر کا کتبہ نقل کر کے ”برہان“ میں شائع کروایا تھا، ان دنوں

قبر کی قبر پر کتبہ نصب نہیں تھا۔ اب ان کی قبر پر کتبہ لگ گیا ہے اور اس کی عبارت

یوں پڑھی جاتی ہے :

یا اللہ بسم اللہ الرحمن الرحیم یا محمد

فادخلی فی عبادی و ادخلی جنتی

غلام رسول قہر

وفات

۱۶ نومبر ۱۹۷۱ء

بھروسا ہے تو اے جانِ کریمی
 نہ ٹوٹے تیرا پیمانِ کریمی
 جہاں میں دو سمت در بے کراں ہیں
 مرے عھصیاں تری شانِ کریمی

(مہر)

اسی قبرستان کے شمال مغربی گوشے میں پروفیسر سخاۃ اللہ امرتسری مدفون
 ہیں۔ اُن کے والد ماجد خواجہ احمد دین امرتسری کا شمار مفکرینِ حدیث کی صفِ اولیٰ
 میں ہوتا ہے۔ پروفیسر سخاۃ اللہ اسلامیہ کالج پشاور میں ملازم تھے اور انھوں نے
 رشید و طواط پر تحقیقی مقالہ لکھ کر پی ایچ ڈی کی ڈگری حاصل کی تھی۔ ان کی
 قبر پر جو لوح نصب ہے، اس پر یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ

ڈاکٹر خواجہ سخاۃ اللہ مرحوم

ایم اے، پی ایچ ڈی (عربی)

تاریخ پیدائش: ۹ جنوری ۱۹۰۶ء

تاریخ وفات: ۳۲ مارچ ۱۹۷۹ء

انا للہ وانا الیہ راجعون

علمی کتاب خانہ لاہور کے بانی حاجی سردار احمد موضع کھر لکنگرہ نواح
 جالندھر کے رہنے والے تھے۔ ان کا شمار اعلیٰ درجہ کے خطاطوں میں ہوتا تھا۔
 جالندھر میں حضرت امام ناصر الدینؒ کے مزار پر جو کتبے نصب ہیں، وہ ان ہی
 کے لکھے ہوئے ہیں۔ آزادی کے بعد موصوف لاہور چلے آئے اور یہاں

اردو بازار میں علمی کتاب خانہ قائم کیا اور سیکڑوں کتابیں شائع کیں۔ ان کی قبر، شاہ رومان اختر شیرانی کی قبر سے جانب جنوب اندازاً ڈیڑھ سو میٹر کے فاصلے پر لبِ مرگ ہے۔ ان کے لوحِ مزار پر یہ عبارت کندہ ہے:

یا اللہ بسم اللہ الرحمن الرحیم یا محمدؐ

لا الہ الا اللہ، محمد، رسول اللہ

مقد

حاجی سردار احمد

ولد حکیم میاں غلام محمد

علمی کتاب خانہ اردو بازار لاہور

تاریخ پیدائش ۱۹۰۵ء

تاریخ وفات ۱۳ نومبر ۱۹۸۵ء

بمطابق ۲۹ صفر ۱۴۰۶ھ بروز بدھ

معروف ادیب، شاعر، مترجم اور مؤرخ نثر جالندھری، موضع میانوالی موویا نزد شاہکوٹ، تحصیل نگور ضلع جالندھر میں ۳ ستمبر ۱۹۰۳ء کو پیدا ہوئے۔ نوجوانی میں انھوں نے مخزن، پھول، ادیب اور تہذیب نسواں میں مضامین چھپوانے شروع کیے اور جلد ہی ادبی حلقوں میں مشہور ہو گئے۔ انھوں نے کشف المحجوب اور دیوان حافظ کو اردو جامہ پہنایا۔

ان کی قبر لاہور کے سب سے بڑے قبرستان میانی صاحب میں حضرت مولانا احمد علی لاہوریؒ کی قبر سے جانب جنوب اندازاً تیس میٹر کے فاصلے پر ہے۔ ان کے لوحِ مزار پر یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ
 لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ
 ابو نعیم عبد الحکیم ظاں نشتر بالمدینہ حرمی
 تاریخ وفات: ۲۲ جون ۱۹۶۵ء
 ۱۹۶۱-۱۹۶۵

ہاتھ اٹھا فاتحہ پڑھ تو بھی یہیں آئے گا
 ارے اوگور غریباں سے گزرنے والے
 حسرتیں قبر سے لپٹی ہیں ذرا دیکھو کے چل
 مرٹوں کا یہی لے دے کے نشاں باقی ہے
 (نشتر)

زمن بوجہ تمپید کنسارہ می کردی
 بیا بہ خاکِ من و آرمید نم ہنگر
 (غالب)

خواجہ محمد شریف طوسی، صحافتی حلقوں میں ایم آر ٹی کے قلمی نام سے جانے پہچانے جاتے تھے۔ مرحوم مدتوں محکمہ تعلیم سے وابستہ رہے اور اس کے ساتھ ساتھ تحریک پاکستان کے حق میں مضامین لکھا کرتے تھے۔ انھیں قائد اعظم محمد علی جناح کا قرب حاصل رہا اور انھوں نے ان کے بارے میں انگریزی زبان میں ایک کتاب بھی لکھی ہے۔ ان کے لائق و فائق فرزند خواجہ ہارون الرشید طوسی نے ان کی تمام تحسیروں کو یکجا کر لیا ہے۔

خواجہ صاحب کی قبر میانی صاحب میں ڈوپر ہاسٹل کے قریب قریب قریب
 کی قبر سے جانب مشرق چند میٹر کے فاصلے پر ہے اور ان کے لوحِ منوہ پر یہ
 عبارت کندہ ہے:

یا محمد

یا اللہ

بِسْمِ اللّٰهِ الرَّحْمٰنِ الرَّحِیْمِ
 لا اِلٰهَ اِلاَّ اللّٰهُ مُحَمَّدٌ مَّامُوْلُ اللّٰهِ
 آخِرِیْ اَرْسَلَمَ سَاہ

خواجہ محمد شریف طوسی المعروف (بہ) ایم آر ٹی
 ولد خواجہ عبدالرحمن طوسی

پولیسٹیکل سکریٹری قائد اعظم محمد علی جناح ۴۳-۴۴

بعمر ۸۳ سال

تاریخ پیدائش ۵ جولائی ۱۹۰۰ء

تاریخ وفات ۲۸ اپریل ۱۹۸۳ء

بمطابق ۱۵ رجب ۱۴۰۳ھ بروز جمعرات

میانی صاحب کے اس خطے میں جس میں علامہ محمد اقبال کے معالج حکیم محمد حسن
 قرشی اور ملک لعل خاں کی قبریں ہیں۔ اسی خطے کے وسط میں ایک چار دیواری
 کے اندر محمد طفیل مدیر نقوش محو خدایا ابدی ہیں۔ ان کے لوح گزار پر یہ عبارت

درج ہے:

هو الٰہی القیوم

محمد طفیل

صاحب نقوش

تاریخ وفات

۲۷ شوال المکرم ۱۴۰۴ھ

۵ جولائی ۱۹۸۶ء

انا لله وانا اليه راجعون
 محمد طفیل مرحوم کے پہلو میں جانب شرق آن کے والد بزرگوار محمد خواجہ ابدی
 ہیں۔ ان کے لوح نزار پر یہ عبارت منقوش ہے :

هو الحق القيوم

مرقد منور

میاں محمد الیاس مرحوم و تحفہ

تاریخ وفات یکم فروری ۱۹۳۳ء

انا لله وانا اليه راجعون

(کتبہ یوسف سیدی)

میاں صاحب کے قدموں میں ان کی اہلیہ اور طفیل صاحب کی والدہ محترمہ
 کی قبر ہے۔ ان کی قبر کے کتبے پر یہ عبارت درج ہے :

هو الحق القيوم

مرقد منور

محترمہ امام بی بی مرحومہ

اہلیہ میاں عمر الدین مرحوم

تاریخ وفات ۵ جولائی ۱۹۵۸ء

انا لله وانا اليه راجعون

(کتبہ یوسف سیدی)

یہ دونوں کتبے حافظ محمد یوسف مرحوم کے لکھے ہوئے ہیں۔ حافظ صاحب کا
 شمار ائمہ فہم میں ہوتا ہے۔ خط نسخ میں انھیں یدِ طولیٰ حاصل تھا۔ ان کا انتقال
 گذشتہ سال ہوا۔ انھیں سعودی عرب میں کار کے حادثے میں شدید زخم آئے

جہان کی موت کا سبب بنے۔

ڈاکٹر سلیم واحد سلیم، ڈاکٹر خلیفہ عبدالحکیم کے قریبی عزیز اور بڑے بندہ پڑھے شاعر تھے۔ ان کی شاعری پر ایک طالب نے ڈاکٹر عبید اللہ فاں صاحب کی نگرانی میں بڑا اچھا مقالہ لکھا ہے۔ ایک روز مرحوم سیرا ہے مجھے مل گئے، کچھ لکے دیکھئے کتنا اچھا شاعر ہو گیا ہے:

نغمے نہیں دلنشین گو مقام خطر ہے یہ

پتھر نہ مار دے کوئی تارِ باب پر

سلیم واحد سلیم کی قبر شاد ماں کے قبرستان میں مولوی محمد شفیع، پرنسپل اور مشیل کالج لاہور کی قبر سے جانب جنوب اندازاً تیس میٹر کے فاصلے پر ہے۔ ان کے لوح مزار پر یہ عبارت کندہ ہے:

بسم الله الرحمن الرحيم

ایک گوشہ نشین شاعر ادیب

ڈاکٹر خلیفہ سلیم واحد سلیم

ولد خلیفہ عبدالواحد

تاریخ پیدائش: اپریل ۱۹۲۱ء

تاریخ وفات: ۱۹ فروری ۱۹۸۱ء

ابد کی لوح پر لکھا گیا ہے نام ترا

دلوں سے محو نہ ہوگا کبھی مقام ترا

(کلام سلیم واحد سلیم)

میں آج مورخہ ۵ اکتوبر ۱۹۸۶ء کو بڑی مشکل سے ماڈل ٹاؤن لاہور کے قبرستان

پہنچا۔ خیال تھا کہ فیض احمد فیض اور حفیظ جالندھری نے قبروں کے کتبے نقل کیے کہ اس

تسلط میں شامل کر لوں گا، لیکن وہاں جا کر دیکھا کہ ان کی قبروں پر کتنے نصب نہیں
 ہیں، علامہ فیض صاحب کی پختہ قبرتیار ہو چکی ہے لیکن کتبہ نہیں لگا یا۔ مولوی
 محمد شفیع مرحوم کا کتبہ الواح الصنادید میں چھپ چکا ہے لیکن انیسویں کے ساتھ یہ
 لکھ دیا ہوں کہ ان کا کتبہ کوئی شخص اکلاد کر لے گیا ہے۔ اس سے میرے
 منہ میں کی قدر و قیمت بڑھ گئی ہے۔

جشن مفکر ملت کا انعقاد

۲۹ دسمبر کو

ندوۃ المصنفین اور ماہنامہ برہان کے بانی، مسلم مجلس مشاورت اور مسلم پرنسپل لار بورڈ
 کے سابق صدر مفکر ملت حضرت مفتی عتیق الرحمن عثمانی کی یادگار میں جریدہ برہان کا
 خاص نمبر ادارہ برہان نے شائع کیا ہے۔ اس کی رسم اجراء/ سمینار جشن مفکر ملت
 کے عنوان سے بتاریخ ۲۹ دسمبر ۱۹۸۷ء بروز منگل بوقت ۳ بجے شام
 بمقام ایوان غالبہ ادا ہوگی۔ سمینار اور جشن مفکر ملت میں ملک کی مشہور علمی
 سیاسی اور علمی شخصیتوں کے علاوہ اہم مالک کے وزراء سفراء مفکر ملت کو سمینار اور جشن کے
 اجتماع میں خراج عقیدت پیش کریں گے۔ اس تقریب کی صدارت عالم اسلام کے مشہور
 دانشور، مورخ اور مفکر حضرت مولانا ابوالحسن علی میاں فرمائیں گے اور رسم اجراء کی ادا
 آنریبل نائب صدر جمہوریہ ہند شنکر دیال شرما کے مبارک ہاتھوں سے انجام پذیر
 ہوگی۔

عمید الرحمن عثمانی

مینیجر ندوۃ المصنفین و ماہنامہ برہان جامع مسجد دہلی